

بجلی بچائیے

حاصل تمنائی

اے سی نہیں چلائیے بجلی بچائیے لائٹس بھی بجھائیے بجلی بچائیے
سیور، ٹیوب، بلب اور فانوس کی بجائے اب اپنا دل جلائیے بجلی بچائیے
لیجے عشائیے کا نہیں رسک دوستو ظہرانہ ہی کرائیے بجلی بچائیے
کھانے کے لئے تھانے نہ جانا پڑے کہیں گھر جا کے کھانا کھائیے بجلی بچائیے
بجلی کی پیداوار بڑھائے بھی کون اب آسان سبق پڑھائیے بجلی بچائیے
کنڈے کی تار کی جگہ، گھر آسمان کے تاروں سے جگمگائیے بجلی بچائیے
پنچھے کی گرم باسی ہوا کی جگہ کبھی تازہ ہوا بھی کھائیے بجلی بچائیے
اب حد سے بڑھ نہ جائیں ”معاشی ترقیاں“ اتنا نہیں کمائیے بجلی بچائیے
بعد از نماز فجر ہی اب کھولنے دکان جلدی شٹر گرائیے بجلی بچائیے

حب وطن میں دیجیے قربانی رات دن

گرمی سے تملائیے بجلی بچائیے

Visit our websites:

www.alkalam.pk -- alkalam.weebly.com